

קאפיטל זעקס

ירושלים

פאראן ווערטער אין יעדער שפראך, וואָס זענען אלע מאָל אָנגעלאָרן מיט
עמאָציעס און בילדלעכקייט; ווערטער, וואָס ווערן קיינמאָל נישט אָפּגענוצט;
ווערטער, וואָס ווערן נישט שאַבלאָן. אין יידיש איז „ירושלים“ אזא וואָרט.
יעדעס יידיש קינד, וואָס האָט זיך געוויקט אין תורה, געלערנט אין
ישיבה, אָדער אפילו געגאנגען בלויז אין חדר, קען ירושלים. יעדער יידישער
מענטש האָט אַ פאָראויסגעשטעלט בילד ביי זיך וועגן דער שטאָט. פארשטייט
זיך, אז דאָס בילד איז געשאפן געוואָרן ביי אים פון פּסוקים, מאמרים פון תל-
מוד און מדרש, אָפּגעריסענע שילדערונגען פון פאָלקס-מעשות — אַ געמיש
פון רעאַליטעט און פאַנטאַזיע פון ווייטן עבר און רעאַלן היינט.

מיר זענען געפאָרן באַזוכן ירושלים. ווען מיר זענען אָנגעקומען קיין תל-
אביב אויף דער צענטראַלער אויטאָבוס-סטאַנציע, און איך האָב דערזען אָנגע-
קלאַפט דאָס שילדל „ירושלים“ האָט מיר אַ צופ געטון ביים האַרצן. ווען דער
אויטאָבוס איז אָנגעקומען מיטן וואָרט „ירושלים“ אין פענצטערל, האָט זיך
מיר אויסגערוכט, אז ס'איז נישט מער ווי אַן אירוסטראַציע צו אַ מעשה. אפילו
ווען איך בין געזעסן אין אויטאָבוס, האָב איך נישט געגלויבט, אז מיין פאָ-
מיליע און איך פאָרן קיין ירושלים:

— דאָס שרייב איך אַ מעשה פאַר קינדער — האָב איך געטראַכט — אַ
מעשה וועגן יידן, וואָס פאָרן קיין ירושלים.

דער אויטאָבוס פאָרט אויפן וועג קיין ירושלים. דאָס לאַנד אַרום איז
ווייסט, פאַרוואַקסן מיט פאַרטריקנטע גראַזן און דערנער. עס שטימט מיט מיין

פארשטעלונג, וואָס איז אויסגעלייגט ביי מיר אין קאָפּ: ירושלים און פאָרוויס-טונג. אַן אָפגעבראָכענער זאָץ קריכט מיר אין געדאַנק און איך קאָן פון אים נישט פטור ווערן:

„יעדע שטאַט שטייט אויף איר אָרט, און ירושלים איז וויסט“.

לעבן מיר זיצט אַ סאָלדאַט. איידער איך האָב זיך אַרומגעזען. האָט ער צו מיר גערעדט ווי צו אַן אַלטן באַקאַנטן, און ווי אַלע יידן אין לאַנד איז ער נאָך נישט געקומען צו זיך פון דעם גרויסן נצחון. יעדע פינף-צען מינוט ווייזט ער מיר אַן מיטן פינגער:

— איר זעט, דאָ האָט מען נישט געקאָנט דורכפאַרן: די ימח-שמוניקעס זענען דאָ געווען די באַלעבאַטיים. איצט אָבער קאָן דער שאַפער נישט נאָר פאַרן, נאָר אפילו פייפן אויף זיין „פויפער“ וויפיל ער וויל. ער האָט קיין מורא נישט טאָמער וועט ער אויפּוועקן ערגעץ אַ באַהאַלטענעם אַראַבער, וואָס לויערט מיט אַן אָנגעלאָדענער ביקס. מיר דערנענטערן זיך צו ירושלים, איך האָב, דאַכט זיך, געוויסט פון דער גרויזאַמער באַלאַגערונג און וועגן דעם מסירת-נפש פון די פירער פון די טראַנספּאָרטן, וואָס האָבן זיך דורכגעריסן דורך אַ האַגל פון קוילן אין פייער, וואָס די אַראַבער האָבן אַראַפּגעלאָזט אויף זיי פון די בערג. דאָך איז מיר געוואָרן זייער אומהיימלעך פון די בילדער, וואָס איך האָב געזען. און פון די רייד פון דעם זעלנער:

— איר זעט די אַלע איבערגעקערטע לאורים (קאַמפּאַנען)? יעדע מאַשין איז געפירט געוואָרן פון מענטשן, וואָס האָבן געוויסט די גרויסע סכנה פון דעם וועג קיין ירושלים. אָבער מען האָט געמוזט ברענגען אַמוניציע און שפייז צו די באַלאַגערטע... ליגן די אויפגעריסענע לאַסט-אויטאָס ווי עדות פון דעם, וואָס די אַראַבער האָבן געטון צו אונדז.

— די לאַסט-אויטאָמאָבילן זענען אויפגעריסן געוואָרן מיט מאַשין-געווער און אָפּט פון אונטערגעלייגטע מינעס. אויף די בערג, פון ביידע זייטן וועג, האָבן זיך די טייוואָלים באַפעסטיקט. ס'איז געווען אַ גאַנץ שווער שטיקל אַר-בעט אַרויסצורייסן זיי פון דאָרטן. זעט, כמעט יעדע צוויי הונדערט מעטער ליגט אַ טויטער לאַסט-אויטאָמאָביל. מען האָט פריער געוואָלט זיי צונעמען פון דאַנען. זאָל דער וועג אויסקומן שוין. אָבער דערנאָך האָט מען זיך באַטראַכט, אַז מען זאָל זיי לאָזן ליגן. זאָלן די טויטע מאַשינען בלייבן אַן אַנדענק. זאָלן מענטשן זען ווי איינגעהאַמעוועט מיר זענען געווען פון שונא. זיי וועלן דעמאָלט פאַרשטיין די גבורה פון ישוב.

מיר האָבן זיך אָפגעקירעוועט פון דעם הויפט-שליאָך. אַ שטיקל וועג ווערט נאָך געהאַלטן פון די אַראַבער, האָט זיך דער אויטאָבוס פאַרנומען אויף דעם

ניי-אויסגעבויטן שאַסיי. דער וועג איז געמאכט געוואָרן אין איילעניש, און דאָ און דאָרט זענען פאַראַן גריבער, אַראָפּגעשווענקטער אַספּאַלט. גרופּעס אַרבע-טער שטייען און אַרבעטן. פון ביידע זייטן פון דעם נייעם וועג — „דער בור-מאָוועג“ — איז די לאַנדשאַפּט נאָך מער פאַרלאָזן און וויסט. קיין גראָז, קיין ביימעלע. נישט ווילנדיק קומט אַ פּסוק אויף דער צונג:
— די וועגן פון ציון זענען טרויעריק אָן די וואָס גייען אויף יום-טוב. אַלע אירע טויערן זענען וויסט.

מיר גייען אַרויף צוריק אויף דעם אַלטן וועג. בערג קומען אָן אַנטקעגן און הייבן זיך העכער און העכער, ביז זיי רינגלען אונדז אַרום. פון דער גאַנצער לאַנדשאַפּט שפּאַרן זיך בערג פון אַלע זייטן גלייך צום הימל. וויסט זענען די בערג — פאַרדאַרטער שטיין. דאָ און דאָרט זעט זיך אַ קוסט, אַ ביימל, און נאָך זעלמענער — אַ לאַטע גראָז. דאָס מאַכט די וויסטקייט נאָך בילטער. אפשר דוכט זיך עס מיר, אָבער איך זע סימנים פון טעראַסן אויף די נידער פון די בערג. אין דער צייט פון פאַרן צווייטן חורבן זענען די נידערן פון די בערג געווען פּרוכטבאַר. יעדער באַרג האָט געהאַט טעראַסן, און אויף זיי האָט מען געזייט און געפלאַנצט. אָבער אין משך פון הונדערטער יאָרן האָבן די רעגנס אַראָפּגעשווענקט דעם פּרוכטבאַרן באַדן, אָפּגעווישט די טעראַסן, און עס זענען געבליבן משופּעדיקע פעלדזיקע בערג בלויז. נאָר דאָ און דאָרטן צווישן די פעלדזשפּאַלטן שפּראַצן גראָזן, וואַקסט אַ קאַרליק-ביימל, און אַ קוסט האַלט זיך שטייף מיט זיינע לאַנגע שפיציקע וואַרצלען אין דעם שטיי-נערנעם באַדן.

עפעס אַ פאַרדרום און אַ כעס נעמען מיך אַרום: די ערד זעט דאָך אויס פּרוכטבאַר. לעבן דעם צופּוסנס פון די בערג איז דער באַדן טונקל-רויט, ווי אַלע פּרוכטבאַרע ערטער פון לאַנד. (דערפאַר איז ערד אויף העברעאיש „אדמה“, „אדם“ — רויט). אז מען זייט און מען באַוואַסערט דעם באַדן. גרינט דאָס פעלד און די אַלע קרייטעכצער זענען ברייט-בלעטערדיקע און זאַפּטיקע. וווּ יידן האָבן פאַרפלאַנצט וואַלד, זענען די ביימער פריש און שאַטנדיק. אָבער אזוי ווייניק איז פאַרפלאַנצט, פאַרזייט און באַוואַסערט. דער גאַנצער שמח זעט אויס פאַרטריקנט און פאַרברענט פון דער זון, וויסט און ליידיק.

מיר קומען צו צו די אַראַבישע דערפער, וואָס זענען פאַרגומען געוואָרן פון די יידן. די וועגט פון די בנינים, וואָס שטייען נעבן וועג, זענען פאַרשמירט מיט אויפשריפטן פון די זעלנערישע אָפּטיילונגען, וואָס האָבן פאַרגומען דאָס דערפל, אָדער עס באַוואַכט. דער זעלנער, וואָס איז געזעסן לעבן מיר, האָט גע-

האלטן אין איין דערציילן די געשיכטע פון יעדער שלאכט און פון יעדן דאָרף, וואָס איז צעשטערט געוואָרן, אָדער געבליבן שטיין.

דער אויטאָבוס גייט באַרג אַרויף, באַרג אַרויף, און הייבט אָן שווער צו סאָפּען און צו קלאַפּן אזוי שטאַרק, אז דער זעלנער קאָן שוין צו מיר נישט רעדן. עס ווערט קילער און קילער, מ'דאַרף אָנטון רעקלעך. דער אויטאָבוס קריכט אַרויס פון אַ פאַרדרייטן וועג און קלעטערט אַרויף אויף אַ פּלאַך שטיק לאַנד. אין דער ווייטקייט זע איך אויסגעלייגט ירושלים. די שטאָט זעט אויס ווי אַיִסגעמאַלט אויף אַ געמעל־קאַרטל.

אַ מאָדערנער מענטש, וואָס פאַרט אין אַן אויטאָבוס, קאָן נישט צופאַלן צו דער ערד און זיך פאַרגיין אין עקסטאַז, ווען ער קומט צו צו די טויערן פון ירושלים. זיך איך רואיק, כלומרשט, און שווייג. קוק אויף דער שטאָט, וואָס וויקלט זיך פונאַנדער פאַר מיר און געפין זיך קיין אָרט נישט.

מיר פאַרן אַריין אין ניי־ירושלים. אויבנאויפיק אַ שטאָט ווי אַלע שטעט אין ישראל. איך פיל אָבער, אז זי איז עפעס אַנדערש. שוין אויף דער צענטראַל־לער סטאַנציע זע איך אַנדערע יידן ווי אין תל־אביב. יידן מיט בערד, פאות און לאַנגע קאַפּאַטעס. יידיש ווערט דאָ גערעדט מער ווי עברית. עפעס קוקט אויס מיר די שטאָט מער יידיש ווי תל־אביב. פאַרוואָס ווייס איך נישט. אפשר איז עס נאָר אַן אויסדוכטעניש, ווייל איך האָב געוואָסט, אז איך בין אין ירו־שלים. דאָך האָב איך עס געפילט אויף יעדן שריט און טריט. דאָס עסן, וואָס מיר האָבן געגעסן אין דעם רעסטאָראַן, איז געווען מער יידישלעך ווי ערגעץ אַנדערש־ווי אין ישראל. דער רעסטאָראַטאָר האָט אויסגעזען נישט ווי אַנדערע יידן פון זיין עלטער, אין אזא געשעפט און וואָס האָט געקענט וווינען אין ניו־יאָרק און רעדן ענגליש, אָדער אין פאַריז און רעדן פראַנצויזיש. ניין, דער ייד איז געווען אַ מין המשך פון ווילנע, וואַרשע און מינסק. אַ ייד, וואָס האָט געטראָגן אויף זיך נישט נאָר דעם יאָך פון יידישקייט, נאָר אויך די קלוגשאַפט, דערפאַרונג און שטאַלץ פון דורות, דורות תורה.

מיר זענען איינגעשטאַנען אין גאָר אַ פיינעם האָטעל. די פרייזן זענען געווען איינגעשטעלט פון דער רעגירונג. אַ גרויסער פּלאַקאַט אויף דער וואַנט האָט אויסגערעכנט יעדע קלייניקייט, וואָס אַ האָטעל קאָן צושטעלן, און לעבן יעדן פּרט פון דער רשימה איז געשטאַנען דער מקח. דער האָטעל איז געווען אַ פּראַכט, אָבער ביים טישל, וווּ מ'פאַרשרייבט זיך, איז געשטאַנען אַ ייד, וואָס האָט גערעדט אַ שלעכטן ענגליש, אַ גוטן יידיש און העברעאיש מיט דעם קלאַנג פון אונדזער לשון־קודש. דער ייד האָט געהאַט אין זיך עפעס ספעציפֿישעס פון דער יידישער אכסניה.

ס'איז געווען פרייטיק נאך פאר האלכן טאג, און מיר האָבן זיך אוועקגע-
לאָזט באַזוכן דעם קוואַרטאַל „מאה-שערים“. ס'איז נישט קיין גרויסער קוואַר-
טאַל, אָבער ער איז פאַרדרייט און פאַרפלאַנטערט, און טאַקע מסתמא מיט
הונדערט אַריינגאַנגען און הונדערט אַרויסגאַנגען. אין פירן זענען מיר געגאַנג-
גען: מיין פרוי, מיין טאָכטער, אַ קרובה אונדזערע און איד. צוויי פראַנצויז-
זישע יידן זענען אַביסל שפּעטער צו אונדז צוגעשטאַנען און מיטגעגאַנגען.

די גאַסן פון ניי־ירושלים זענען ברייט, און שיין און ריין. מיטאַמאַל זענען
מיר אַריינגעפאַלן אין עפעס אַ מזרח־קוואַרטאַל מיט שמאַלע גאַסן, הייפן אין
הייפן, הייזער אויף הייזער, וועראַנדעס אין דער לופטן, טרעפּ, טירן און אַ גע-
פילדער, אַ טומל, אַ שלעכטער גערוך און אַ פלאַנטער פון מענער, פרויען, קינד-
דער און אייזלען.

פרויען האָבן געטראָגן בלעכן געבעקס און טעפּ געקעכץ צום בעקער. מע-
נער זענען געלאָפּן אין באַד אַריין מיט וועש אונטערן אָרעם. קרעמלעך צוויי
אייילן די לענג און אַ האַלבע אייל די ברייט מיט האַלב ליידיקע פּאַליצעס. פון
די הייזער האָבן זיך געטראָגן געשרייען:

— מאַטל, וווּ ביסטו? יאַנקל, פאַרוואָס גייסטו נישט מיטן טאַטן אין
מרחץ אַריין?

אַ קראָם מיט חלות און אַנדערע געבעקס. אַ וואַלקן פון פליגן. אַ ווייבל
מיט אַ טיכל ביז איבער די אויגן איז געשטאַנען און געוויגן אויף דער האַנט
אַ חלה. זי האָט די חלה אוועקגעלייגט און גענומען אַן אַנדערע. אזוי האָט זי
איבערגעטאַפּט און איבערגעוויגן אלע חלות אין מולטער און צוריק גענומען
די ערשטע.

אַ ייד איז פון ערגעץ געגאַנגען. מיט איין האַנט האָט ער צוגעהאַלטן אַ
פולע פּאַלע מיט פרוכט, אין דער אַנדערער — אַ גרויסן קוילעטש אויף שבת,
און אונטער דער פּאַכווע — אַ פלעשל וויין.

מיר זענען צוגעקומען צו אַ גרינסן־מאַרק. פליגן, אַלערליי מוקן. די פרוכטן
און גרינסן זענען געווען היפש צוגעפּוילט און געלעגן אָפּגעדעקט אין גרויסע
קופּעס אויף דער ערד, אויף וועגעלעך און פּלאַטפּאַרמעס.

אַ יונג פּאַרל, קאַנטיק תימנער, איז צוגעקומען און געהייסן זיך אָפּוועגן
אַ קילאָ ווינטרויבן, צוויי קילאָס טאַמאַטן און גרינסן — נישט איבערגעקליבן,
נישט אָפּגעוואָרפּן אפילו די אונגערקעס, וואָס זענען זיך צעקראָכן אין האַנט.
אַריינגעלייגט אין אַ זעקל און אוועק. דאָס זעקל איז באַלד גאַס געוואָרן און
ווי אָפּגעפאַרבט מיט אַלערליי קאַלירן.

מיין דאַמע איז געוואָרן אַן אָנגעצונדענע:

— אָט האָסטו דיר דיין יידישקייט! נישט באַפאַרבט, נישט באַפּוצט און נישט פאַרוואַסערט. ריינע יידישקייט! אַ שטיק שטעטל אַרויסגענומען פון די כתבים פון מענדעלע און ש. בן ציון! קלייבט נחת!

דערווייל האָט דער פּראַנציווישער ייד דערזען אַ זקן אַ הדרת-פנים, וואָס איז געזעסן אין אַ קעלער און עפעס געאַרבעט. ווען דער פּראַנציווישער ייד האָט אָנגעשטעלט דעם פילם-אַפּאַראַט אויפן קעלער, האָט דער ייד זיך צע-שריגן:

— אַוועק, דו אפיקורס! דו מומר להכעים! איך וואַרף דיר באַלד עפעס אין קאָפּ אַרײַן!" דער פּראַנציווישער ייד האָט געררייט דאָס הענטל פון אַפּאַ-ראַט ווי מען מיינט אים נישט.

מיר זענען געגאַנגען ווייטער. ווידער זענען מיר אַרײַנגעפאַרן אין אַ מאַרק. אויף צענדליקער וועגעלעך זענען געווען אָנגלייגט אַלרליי סחורות: שאַקאַלאַדן, צוקערקעס, צעבראַכענע חנוכה-לעמפלעך און גלאַט שמאַטעס. שטעלעכלעך זענען געשטאַנען אָפּן, אָנגעוואַרפן מיט וואָס אַ מויל קאָן אויסרעדן: ליכט, שטיקלעך צײַץ, פלעשלעך, לייכטער. דערביי זענען געשטאַנען פעסלעך הערינג. פאַר-שוויצטע יידן מיט לאַנגע בערר און נאָך לענגערע פּאות, טלית-קטנב איבער די שפּענצערס, ווייבער מיט פאַרטעכער איבער די קליידער און פאַרוקן אויף אָפּ-געגאַלטע קעפּ — אַלע האָבן אויסגעשריגן זייערע סחורות אויפן קול.

אַ יונגל-צווילינג איז פאַרבייגעגאַנגען. צוויי יונגלעך פון אַ יאָר זיבן. ליכט טיסק פּנימלעך, זיידענע שוואַרצע האָר, לאַנגע פּאות און טלית-קטנב איבער די העמדלעך. אַ לעבעדיקע אילוסטראַציע פון ביאָליקס „משהלעך און שלמהלעך". מיך האָבן די צוויי יונגלעך פאַרכאַפט, און איך האָב זיי געוואָלט פאַר-טאַגראַפירן. איך האָב זיי געבעטן צו שטעלן זיך ביי דער וואַנט וווּ די זון האָט געשיינט, כדי איך זאָל קענען בעסער אַראָפּנעמען זייער בילד.

פון ערגעץ האָט זיך צוגערזקט אַ ייד. ער האָט אויסגעגלייכט זייערע העמדלעך, אָפּגעגלעט די טלית-קטנב, באַשפיגן צוויי פינגער און זיי פאַרגרייזלט די פּאותלעך, און אויסגעגלייכט די יארמעלעלעך אויף זייערע קעפּ. ער האָט זיי געהייסן זיך האַלטן ביי די הענטלעך.

ווען איך האָב זיי פאַטאַגנאַפירט, האָט אַ ייד, וואָס איז געשטאַנען דערביי מיט אַ שטעלכל צוקערקעס, געזאָגט צו מיר:

— איצט קויפט זיי שאַקאַלאַד. זיי זענען עס ווערט.

איך בין צוגעגאַנגען צו זיין שטעלכל. דער ייד האָט אַ מאַך געטון מיט דער האַנט: נישט ביי מיר. איך האַנדל מיט ביליקע צוקערקעס. אָט, ביי אים — האָט ער אָנגעוויזן אויף אַן אַנדער שטעלכל — ביי אים איז דאָ אויסלעגן-דישער שאַקאַלאַד, איינגעוויקלט אין פאַפיר.

איך האָב אַרויסגענומען צוואנציק פיאַסטער און געגעבן דעם יידן פון
שאַקאַלאַד-שטעלכל. ער האָט גענומען נאָר צען פיאַסטער:
— זיי קאָנען נאָך קראַנק ווערן פון צופיל שאַקאַלאַד — האָט דער ייד
געזאָגט.

דערווייל האָט זיך באַוווּזן אַ בעטלער מיט אַ פנים, וואָס איך האָב גע-
זען נאָר אויף די בילדער פון די גרויסע מאַלערס. דער בעטלער איז געווען אַנד-
געטון אין טראַנטעס, וואָס מ'זעט נאָר אויף אַ בינע, ווען אַקטיאָרן פאַרשטעלן
זיך פאַר בעטלערס. איך האָב אויף אים אָנגעשטעלט מיין פּאַטאַנראַפּישן אַפּאַ-
ראַט. ער האָט אויסגעשטעלט זיין האַנט:
— פריער באַצאָלט.

איך האָב אים געגעבן אַ מטבע. ער האָט צוגענומען די מטבע, קונציק זי
אַריינגעלייגט אין אַ קעשענע פון זיינע טראַנטעס און געזאָגט:
— דאָס איז נאָר פאַר איך. ער — ער האָט אָנגעוווּזן אויף דעם פּראַנצוו-
זישן יידן מיט זיין אַפּאַראַט — ער וועט דאַרפן באַצאָלן באַזונדער.
— וואָס? צען פיאַסטער איז דיר ווייניק? — האָט זיך אָנגערופן דער ייד
פון צוקערקעס-שטעלכל.

— דו מיש זיך נישט — האָט געענטפערט דער בעטלער ביז.
די דאַמע האָט מיך ווייטער נישט געלאָזט גיין. זי איז געווען כמעט היס-
טעריש:

— ביי דיר הייסט עס יידישקייט. ביי דיר איז דער שימל שיינקייט. איך
זאָג דיר, אַז עס איז פּראָסטע, שוואַרצע בלאָטע און פשוטער שימל. אַ שלעכ-
טער גערוד הערט זיך פון דעם גאַנצן געזעמל. דאַנקען גאָט, מיר זענען פטור
געוואָרן פון די בערד, פּאות, טלית-קטנס, פאַריקלעך און דעם גאַנצן געשטאַנק.

מיר זענען אַרויס פון קוואַרטאַל. מיר זענען געשטאַנען אויף דעם ראַג פון
אַ ברייטער און ריינער גאַס. איך האָב זיך אָפּגעשטעלט. מיין דאַמע מיט
טרערן אין די אויגן האָט זיך אָנגערופן:

— ס'איז דיר נאָך ווייניק? האָסט זיך נאָך נישט אָנגעזעטיקט?

איך האָב רואיק געענטפערט:

— עפעס פעלט מיר דאָ.

— וואָס פעלט דיר דאָ? דאַכט זיך, האָסט דאָ געהאַט גאַנץ קאַסרילעווקע
און טונעיאדעווקע. וואָס נאָך פעלט דיר? — האָט זיך מיין דאַמע געבייזערט.
— פאַרשטייסט מיך — האָב איך געענטפערט — איבער נאָר דער וועלט
זענען אין אַזעלכע קוואַרטאַלן פאַראַן שיכורים און געפאַרבטע מיידלעך, וואָס

ווינקען און רופן מענער, אפילו ווען זיי גייען אין באגלייטונג פון זייערע דאָ-
מען. דאָ פעלט עס. זוך איך עס.

מיין דאָמע איז אַנטשוויגן געוואָרן. איך האָב געזען, אַז זי קוקט אויף
עפעס. איך האָב אַ קער געטון מינע אויגן און דערזען אויף דער אַנדערער
זייט גאָס אַ גרויסע קראָם — אַ ספּריס-געשעפט.

איך האָב אַ שמייכל געטון, אַריבער די גאָס און אַריין אין קראָם. איין
האַלבער געוועלב איז געווען אַנגעפּראָפט מיט נייע ספּריס און ביכער, די אַנד-
דערע האָלב — מיט אַלטע ספּריס.

אַ יונגערמאַן מיט לאַנגע באַרד-און-פּאות, אַנגעטון ציכטיק אין אַ לאַנגער
לוסטרינענער קאַפּאַטע, האָט אונדז געפּרעגט מיט וואָס ער קאָן אונדז באַדי-
נען. איך האָב אים געפּרעגט:

— אפּשר האָט איר „איגרת תימן“ פון רמב"ם?

ער האָט אויף מיר שאַרף אַ קוק געטון, ווי איינער זאָגט: „נא דיר אַזאַ
מאָדנער פּויגל פון אַמעריקע!“ און געענטפּערט:

— יאָ, איך האָב עס, איך האָב די הויפט-אַגענטור.

ער האָט מיר דערלאַנגט דאָס דינע ספּרל. טאַקע אויפן שער-בלעטל שטייט
דער נאָמען און אַדרעס פון דעם ביכער-געשעפט, דאָ אין מאה-שערים.
ווען איך האָב באַקוקט דאָס ספּרל, האָט דער מוכר-ספּריס אַרויסגענומען
נאָך אַ ספּרל און געזאָגט:

— וויבאַלד איר זענט פאַראינטערעסירט אין אַזעלכע ענינים, טוט אַ קוק
אויף נאָך אַ טייער ספּרל „מוסר המקרא והתלמוד“, אַרויסגעגעבן פון מוסר
קוק. איר וועט פון דעם הנאה האָבן.

איידער איך האָב זיך אַרומגעקוקט זענען פאַר מיר געלעגן היפשע עט-
לעבע ספּריס. ער האָט מיר דערלאַנגט דעם חשבון. פון דערפאַרונג אין תל-
אביב האָב איך געוויסט, אַז מ'קאָן אַראָפּנעמען צוואנציק פּראָצענט פון מקח.
האָב איך צו אים געזאָגט:

— נו, און די צוואנציק פּראָצענט ראבאט?

— שוין אַראָפּגערעכנט — האָט ער געענטפּערט — נאָט, זעט, אָט זענען
די מקחים, אַלץ צונויפּגערעכנט, און צוואנציק פּראָצענט אַראָפּגערעכנט.

איך האָב אַ קוק געטון: דער חשבון שטימט. איך האָב אים געפּרעגט:
— איך בעט אייך, רבי, וווּ איז דער שכל פון אַוועקשטעלן אַ מקח, וואָס
דערנאָך דאַרף מען פון אים אַראָפּנעמען?

— ס'איז אַ מנהג-מדינה — האָט ער מיר געענטפּערט — אַזוי פירט זיך.

מיר זענען ארויס פון דעם ביכער-געשעפט. איך האָב זיך גערייצט מיט מיין דאָמע:

— אין אַרײַנגאַנג פון מאה שערײַם שטייט אַ ביכער-געשעפט מיט אַלער-ליי לומדישע און מוסר ספרים. איבער דער גאַנצער וועלט שטייט ביים אַרײַנגאַנג פון אזאָ אַרעמען און עקזאָטישן קוואַרטאַל אַ גרויסער שענק, וווּ דער באַל-לעבאַס פאַרקויפט שאַרפע משקאות און עקזאָטישן זנות.

— דייע אַלע ספרים, דיין גייסטיקע שיינקייט שאַפן נישט אָפּ די פליגן, שמוץ און צעפּוילטע גרינסן און געשטאַנק — האָט די דאָמע געשטעלט ליפּע-לעך. — אויפרייסן דאַרף מען דעם גאַנצן קוואַרטאַל, אויפרייסן מיט דינאַ-מיט.

— מסכים — האָב איך געענטפערט — מ'דאַרף אָבער פריער אַרויסנעמען די יידן, און דערנאָך אויפרייסן דעם קוואַרטאַל. נאָכן אויפרייסן דאַרף מען אויפשטעלן שיינע מאָדערנע הייזער מיט וואַסער-לייטונג, און געבן יעדער פאַמיליע צוויי-דריי ליכטיקע סאַניטאַרישע צימערן מיט אַלע מאָדערנע איינ-ריכטונגען. אָבער איך בעט דיך, לאָז איבער זייערע בערר, פאות און טלית-קטנם. דאָס איז נישט דער מקור פון דעם שמוץ. די ענגשאַפט און אַרעמקייט זענען שולדיק, נישט זייער פרומקייט. מיר זענען אָנגעקומען צוריק אין האָטעל. דער טאַג איז נאָך געווען גרויס, און מען האָט מיד אַרויסגעשלאַפּט באַקוקן אַ סך רעגירונגס-אַנשטאַלטן. מיר האָבן זיך צוריקגעקערט, ווען ס'איז געווען פינצטער. אַנטקעגן האָטעל שטייט אַ לערער-סעמינאַר פון דער מזרחי. פון די אָפענע פענצטער האָט זיך געטראָגן דאָס געזאַנג פון „לכה דודי“. נישט די ספרדישע חברה און נישט די מאָדנע אינטאַנאַציע פון דעם ניגון האָבן געקאַנט פאַרווישן דעם סקאַרבאָוון נוסח פון קבלת-שבת.

אויף מאָרגן, שבת, זענען מיין פרוי און מיין טאָכטער אוועק קיין בית-הכרם אָנקוקן דעם סעמינאַר און דערנאָך דאָס אָרט, וווּ מען האָט אויסגעהאַקט הערצלס קבר. איך בין געבליבן אין האָטעל. נאָך מיטאַג האָב איך זיך אוועק-געלאָזט באַקוקן די שטאָט.

ס'איז געווען אָנגענעם צו שפּאַצירן איבער די גאַסן פון ירושלים. דאָס איז געווען דאָס ערשטע מאָל, וואָס איך האָב אָנגעטון אַ רעקל און אַ שניפּס אין ישראל. אפילו אין מיטן תמוז איז קיל אין ירושלים.

די גאַסן זענען געווען פול. רעדלעך מענטשן זענען געשטאַנען און גערעדט צווישן זיך. מען האָט גערעדט וועגן אַלץ אין דער וועלט, אָבער איבערהויפּט האָט מען גערעדט וועגן פרנסה, וועגן פרייזן פון עסנוואַרג און רכילות, אויף שכנים און אויף קהלשע מענטשן.

אויף פארקאנעם זענען געווען אויסגעקלעפט אלערליי פלאקאטן און מור-
דעות. איבערהויפט האָבן זיך געוואָרפן אין די אויגן די פלאקאטן פון דער
„אגודה“ און „מזרחי“ וועגן חילול-שבת.

די קראַמען זענען געווען פארמאכט. קיין אויטאָבוסן זענען נישט געלאָפן.
אַבער אַ סך רעסטאָראַנען און קאפּעען זענען געווען אָפּן. אויך די ביוראָס פון
די טאַקסי-קאַמפּאַניעס זענען געווען אָפּן. יענעם שבת איז אָנגעגאַנגען אַ גרוי-
סע דינגעניש אין די ביוראָס. אַ סך מענטשן זענען געקומען באַשטעלן טאַקסיס
אויף מאָרגן, וואָס איז געווען דער זעלבסטשטענדיקייטס-טאַג אין ישראל. אַלע
האַבן געוואָלט פאָרן אויפן פּאַראַד, וואָס וועט דורכגעפירט ווערן אין תּל-אביב.
מענטשן האָבן שפּאַצירט. גאַנץ אָפּט איז דורכגעפאָרן אַ טאַקסי אָדער
פריוואַטער אויטאָמאָביל. אַ גאַנץ היפּשע צאָל יידן האָט גערייכערט בפרסיה.
אין די קאפּעען האָבן מענטשן געגעסן, געטרונקען, גערייכערט און געצאָלט
מוזמנים. קיינער פון די פאַרבייגייענדיקע פרומע יידן האָט זיך נישט געבויי-
זערט אויף די מחללי-שבת, און גאָר אַ סך פרומע יידן, יונגע און אַלטע, האָט
מען געזען אויף די גאַסן. איך בין געגאַנגען און אַלץ באַקוקט. איך האָב אָפּ-
געשטעלט יידן און זיך נאָכגעפרעגט אויף די חרובע בנינים. יעדער ייד האָט
גערן גערעדט און דערציילט וואָס ער האָט געוויסט.

איך בין פאַרבייגעגאַנגען אַ מיליטערישע פּאָליציי-סטאַנציע. אַ קליין
שילדל האָט אָנגעזאָגט: „אַריינגאַנג פאַר פרעמדע פאַרבאָטן.“ איך האָב אַ קוק
געטון און געזען, אַז די טיר שטייט אָפּן, בין איך אַריין אינעווייניק. איך האָב
געזען אַ טיר פאַר מיר, האָב איך זי געעפנט. אזוי בין איך געגאַנגען פון צימער
צו צימער, און קיינער האָט מיך נישט אָפּגעשטעלט. ערשט אין פינפטן צימער
האַט אַן אָפיציר אַ קוק געטון אויף מיר מיט פאַרווונדערונג און געפרעגט:

— וואָס טוט איר דאָ? ווער זענט איר?

— איך בין אַן אַמעריקאַנער ייד — האָב איך געענטפערט — האָב איך
געוואָלט אַ קוק טון ווי עס זעט אויס אַ יידישע מיליטערישע פּאָליציי-
סטאַנציע.

— קיינער האָט אייך נישט אָפּגעשטעלט?

— גיין.

— מילא, קומט, לאָמיר אייך אַרומפירן, באַקוקן וואָס מען מעג. באַמת
נישטאָ וואָס אָנצוקוקן, נאָר די באַפעלן און אַלע פּנקסים ווערן געשריבן אויף
עברית.

איך האָב אים געבעטן מיר ווייזן אויף טשיקאָוועס אַ פּקודה. אַ באַפעל.
ער האָט עס געטון.

איך בין ארויס, אָדער, בעסער געזאָגט, ער האָט מיך אַרויסבאַנגלייט. דער אָפּיציר האָט אַ קוק געטון אויף דעם זעלנער, וואָס איז געזעסן ביי דעם אַריינ- גאַנגס-טיש און האָט אים עפעס געזאָגט שטיל. דעם זעלנערס פנים האָט זיך געביטן. איך האָף, אַז זיין שטראָף איז נישט געווען צו גרויס.

איך בין אָנגעקומען צו דער גרענעץ פון דער נייער שטאָט — שער יפו. אַ זעלנער מיט אַ ביקס איז געשטאַנען אויף שמירה. איך האָב אים באַגריסט. ער האָט מיר געענטפערט. איך האָב זיך מיט אים צערעדט. ער האָט מיר גערן דערציילט אויף איין פוס זיין לעבנס-געשיכטע. בלויז ער און אַ שוועסטער זע- נען געבליבן פון דער גאַנצער משפּחה. יאָ, ער איז שוין אין דער אַרמיי צוויי יאָר. די שוועסטער איז אין אַ קיבוץ. ער האָט געענדיקט:

— שטיי איך דאָ מיט אַ ביקס אויף די פלייצעס און היט. צוואנציק מעטער פון דאַנען, גלייך הינטער אַ וואַנט פון אַט דער חורבה, שטייט אַן אַראַ- בער און היט. דאָס וואָס מען שיסט נישט איז אונדזער אויפטו. — נו, ווי אַז זיי וואָלטן טאַקע אָנגעהויבן שיסן? — האָב איך זיך גע- מאַכט תּמעוואַטע — אַט קאָנען זיי זיך אַ שפּאר טון דורך די חורבות, און איינס און צוויי פאַרנעמען דעם טייל שטאָט מיט דער מיליטערישער פּאָליציי- סטאַנציע.

— האָט גאָר קיין מורא נישט — האָט ער מיר געענטפערט אויף זיין בעסאַראַבער יידיש מיט די קמצן — איר קאָנט שלאָפן רואיק. הלואי הייבן זיי אָן, רבונר-של-עולם! אין פיר און צוואנציק שעה, איידער די פאַראייניקטע פעלקער וואָלטן זיך אויפגעכאַפט, וואָלטן מיר פאַרנומען גאַנץ אַלטי-ירושלים מיט דעם אַראַבישן לעגיאָן און אבדולאן מיט זיין טורבאַן. הכל-בכל-מכל-פלעקל. און דערנאָך רופט אונדז קנאַקניסל. האוּחוּ ביד איז די בעסטע תּפילה. לעבן מיר איז אויסגעוואַקסן אַ ייד מיט אַ יינגל פון אַ יאָר דרייצן. דער ייד האָט זיך אָנגערופן:

— בהן שלי, ער רעדט ווי אַן אַצלניק.

— נו, אַז אַן אַצלניק, איז וואָס?

— גאָרנישט. עס געפעלט מיר דווקא, וואָס איר האָט געזאָגט. הלואי וואָלטן מיר זיך געמאַכט טויב אויף אַן אויער, ווען זיי האָבן געוואָלט דעם שלום (וואפּנשטילשטאַנד) און פאַרנומען ירושלים.

נאָך עטלעכע יידן זענען צוגעקומען. דער זעלנער האָט זיך אָנגערופן:

— יידן, דאָ טאָר מען נישט שטיין. מילא, עמעצער קומט אַ קוק טון, בין

איך נישט קיין גולן, אָבער גאַנצע מנינים יידן? צעגייט זיך.

דער ייד מיטן יינגעלע האָט מיך פאַראינטערעסירט. איך האָב אים גע-

פרעגט צי מעג איך מיט אים אַביסל שפּאַצירן.

— אדרבה, פארוואָס נישט?

דער ייד האָט געטראָגן אַ לאַנגע פיינע באָרד מיט נישקשהדיקע פאות, און איז געווען אָנגעטון קורץ. איך האָב אים געפרעגט:

— קאָנטיק, אַז איר זענט אַ פרומער ייד, איז ווי האַלט איר עס פון די אצלניקעס? ביי אונדז איז אַמעריקע האַלט מען זיי פאַר טעראָריסטן, הורגן-נפשות.

— וואָס מ'זאָגט ביי אייך איז נאָך ווייניק. אָבער איך זאָג אייך, אַז ביי זיי זענען אַלע יידן טייער. ביי די מאַפאָמניקעס, אָדער אפילו ביי די מאַפייני-קעס זענען די פרומע יידן ווילדע, נישט בעסער פון די אַראַבער. איך האָב זיך מיט אים פונאַנגערערט. ער האָט פאַר מיר צעלייגט זיינע מחשבותן אויף יידן אין ישראל:

— יא, איך בין אַן אַלטער תושב. פארוואָס איך רעד יידיש? אַ ייד רעדט יידיש און קאָן עברית. דאָס יינגל גייט אין ישיבה. צי דאָס יינגל פילט זיך מאַדנע צווישן חברה וואָס גייט אָן פאות? פארוואָס זאָל ער זיך פילן מאַדנע? זיי גייען דאָך אויך אין פיאות, נאָר פון פאַרט. מיט וואָס איז אַ טשובטשיק פון פאַרנט שענער פון פיאות ביי די זייטן?

— וואָס לערנט ער אין ישיבה? גמרא. אין דעם בית-ספר פריער איז ער דורכגעגאַנגען נביאים ראשונים, נביאים אחרונים, זיך אויסגעלערנט שרייבן און רעכענען ביז תשבורת. איצט לערנט ער גמרא. ניין, ער פאַרטייטשט נישט אויף עברית. גמרא לערנט מען אויף יידיש. גמרא לערנען אויף עברית איז פונקט ווי לערנען גמרא אָן אַ ניגון.

— וואָס וועט זיין דער תכלית פון מיין יינגל? די שאַלח האָב איך גע-הערט פרעגן עטלעכע מאָל און איך פאַרשטיי זי לחלוטין נישט. איך פרעג אייך, מיט וואָס איז אונדזער חינוך אַנדערש פון זייער חינוך אין בית-ספר הכללי? זיי לערנען דאָך אויך שרייבן, לייענען, נביאים ראשונים און אחרונים און חשבונען. נאָר וואָס זשע? זיי לערנען היסטאָריע דערצו. וואָס איז היסטאָריע? אויסטייטשן מקורות. אַ יינגל, וואָס קאָן תנ"ך, די אגדות פון תלמוד און מדרש קאָן די מקורות. די אויסטייטשונגען זענען מיר זיי מוחל. שפעטערדיקע געשיכ-טע? ער וועט לייענען אַנדערע מקורות, איך האָפּ, אפילו שאַלח ותשובות.

— געאָגראַפיע? וויפיל געדענקט דער דורכשניטלעכער מענטש פון זיין געאָגראַפיע? אַ מאַפע וועט ער קענען לייענען. אויך אַ תורה!

— שפראַכן? וויפיל אַמעריקאַנער קאָנען אַויסער ענגליש אַן אַנדער שפראַך? נאָר וואָס זשע? מ'לערנט נאָך שאלאמויזן? כדי דער קאַפּ זאָל זיך

אויסשארפן, כדי דאָס יינגל זאָל דערנאָך טויגן צו פאַרדינען חיונה? נו, תורה שאַרפט דעם קאַפּ. פאַרשטייט זיך, די וואָס ווילן ווערן פּקידים (רעגירונגס-באַמטע), אָדער די וואָס ווילן זיך לערנען אַ פּראָפּעסיע דאַרפן לערנען חכמות חיצוניות. אָבער פאַר אונדז, פּראָסטע יידן, איז די תורה גענוג.

— אונדזערע קינדער קאָנען עברית און יידיש, חשבונען און שרייבן, און טאַקע אַ היפש ביסל תורה. דערצו האָבן זיי אמונה, וואָס שטאַרקט און קרעפֿ-טיקט זיי אין אַן עת-צרה. אונדזערס אַ קינד ווערט אַ בעל-מלאכה, אָדער גייט אין אַ קיבוץ, אַניט אין אַ מושב עובדים און... בלייבט אַ פרומער ייד.

— פאַרשטייט זיך, פאַר אייך, יידן אין אַמעריקע, איז שווער אזוי מחנך צו זיין אייערע קינדער. איר לעבט דאָך צווישן גוים און ציט חיונה פון זיי. מוזט איר טיילווייז זיין ווי זיי, לערנען זייער לשון און זייערע חכמות. איר אַרבעט דאָך מיט זיי, האַנדלט און וואַנדלט מיט זיי. אָבער מיר דאָ, אין ישׂ-ראַל, זענען דאָך אין אַ יידישער מדינה, און לעבן צווישן יידן, קאָנען מיר האָבן אונדזער אייגענעם וועג אין חינוך.

ס'איז געוואָרן שפּעטלעך. דער ייד איז אוועק דאַוונען מנחה, און איד בין אוועק אין האַטעל. ס'איז נאָך געווען ליכטיק, אָבער די שילדן אויף די קינעמאַטאָגראַפן זענען שוין געווען אָנגעצונדן. לעבן טעאַטער, וווּ מען האָט גע-ווין „טאַרזאַן און די קאַרליסלעך“, איז געווען שוואַרץ פון קינדער, וואָס האָבן פאַרטייטשט יעדע פּאָטאַגראַפיע אויף די אַפישעס אויף אַ קלינגענדיקן העברעאיש.

דער הויפט זאַל פון האַטעל איז געווען געפאַקט מיט מענער און פרויען עלעגאַנט אָנגעטון. זיי זענען געזעסן אַרום קליינע טישלעך און געטרונקען „פּייוו אָקלאָק טיי“, געפּלירטעוועט און געפּלוידערט אויף אַלע לשונות פון דער וועלט, אָבער איבערהויפט אויף העברעאיש.

איך בין אַרויס אין דרויסן. פון בית-מדרש פון פרומען לערער-סעמינאַר האָט זיך דערטראַגן דער ניגון פון שבתדיקער מנחה.

איך בין אַריין אין אַ קאַפּע עפעס וואָס צו עסן. איך האָב זיך דערמאַנט, אַז איך האָב אַ גאַנצן טאַג נישט געגעסן. דאָס עסן איז געווען געשמאַק, די קאווע גוט, און אַ סטרוגע-אַרקעסטער האָט געשפּילט שטילע מוזיק. אַ גרופּע יינגלעך איז אַריין מיט אַ טומל און געפּילדער. בלייבן דאָ? ניין, ס'איז דאָ נישט גענוג לעבעדיק. ס'איז אַן אמתער מושב-זקנים. זיי ווילן דזשעז, סווינג. אפשר וועלן זיי ערגעץ געפינען אַ קאַפעליע, וואָס וועט שפּילן אַ רומבאַ.

איך האָב זיך אומגעקערט אין האַטעל. מיין פרוי און טאַכטער האָבן שוין געדאַרפט קומען פון זייער „טיול“. יאָ, זיי זענען שוין געקומען. איך בין אַרויף

אין אונדזער צימער זיך אפצורוען. פון די אפענע פענצטער פון דעם לערער-
סעמינאר האט זיך געטראגן דער ניגון פון מלווה-מלכה. דורך די פענצטער
פון האטעל האט מען געקאנט זען צוויי סינעמא טעאטערן. ערגעץ ווייט האבן
געפינקלט די פייערן פון אלטירושלים. צו רעכטס האט מען געקאנט זען דעם
אנהויב פון מאה שערים. אונטן אין גאס, גלייך אנטקעגן דעם האטעל, האט
עמעצער נאך וואס אנגעקלעפט א גרויסן פלאקאט, וואס האט אנאנסירט אן
אונט מיט דער באטייליקונג פון די גדולים פון אוניווערזיטעט.
אויף מארגן האב איך פארלאזט ירושלים.